



## पोलीस अधीक्षक कार्यालय, नाशिक ग्रामीण

पोलीस मुख्यालय आडगाव, नाशिक-पिन ४२२००३

दुरुधनी नंबर ०२५३-२३०९७१० - E.Mail- pilcbnskr@gmail.com

### प्रेसनोट

दिनांक:- २१/१०/२०१८

## पोलीस स्मृती दिनानिमित्त शहिद पोलीसांना श्रध्दांजली अर्पण जिल्हयात शहिद पोलीस कर्मचा-यांचे स्मरणार्थ विविध कार्यक्रमांचे आयोजन

संपुर्ण देशभरात दरवर्षी २१ ऑक्टोबर हा दिवस राष्ट्रीय पोलीस स्मृती दिन म्हणुन साजरा केला जातो. देशाच्या अंतर्गत सुरक्षेचे दायित्व स्वीकारणारे विविध दलांचे पोलीस अधिकारी व कर्मचारी यांनी वेळो-वेळी केलेल्या पराक्रमांमुळे करोडो भारतवासी दररोज सुरक्षितपणे घरी परततात. पण ड्युटीवर असणारे हे पोलीस आपल्या सेवेवर असतांना अनेक अवघड जबाबदा-या पार पाडत असतात, प्रसंगी प्राणांचीही आहुती द्यावी लागते. अशा सेवाव्रती पोलीस शहिदांच्या स्मृतीनिमित्त २१ ऑक्टोबर हा दिवस पोलीस स्मृती दिन म्हणुन साजरा करण्यात येतो. यानिमित्ताने आज २१ ऑक्टोबर २०१८ रोजी **नाशिक ग्रामीण पोलीस दलातर्फे** जिल्हयातील **शहिद पोलीस कर्मचारी व जवानांना श्रध्दांजली अर्पण** करण्यात आली. नाशिक शहर पोलीस आयुक्तालयातील पोलीस परेड मैदानावर शहिद दिनानिमित्त कार्यक्रमाचे आयोजन करण्यात आले होते. यावेळी पोलीस परेड मैदानावरील पोलीस स्मृती स्तंभाला पुष्पचक्र अर्पण करुन अभिवादन करण्यात आले. नाशिक शहर पोलीस आयुक्तालयाचे **मा.पोलीस आयुक्त डॉ.श्री. रविंद्रकुमार सिंगल साो.**, नाशिक परिक्षेत्राचे **मा.विशेष पोलीस महानिरीक्षक डॉ.श्री. छेरिंग दोरजे साो.**, महाराष्ट्र पोलीस अकादमीच्या **संचालक श्रीमती अश्वती दोरजे मॅडम**, व नाशिक ग्रामीण जिल्हयाचे **मा.पोलीस अधीक्षक श्री. संजय दराडे साो.** यांचे उपस्थितीत पोलीस परेड मैदानावर शहिद पोलीस अधिकारी व कर्मचा-यांना श्रध्दांजली अर्पण करुन सलामी देण्यात आली.

नाशिक ग्रामीण पोलीस दलातर्फे आज रोजी जिल्हयातील ०९ शहिद पोलीस कर्मचारी व जवानांना त्यांचे मुळगावातील शाळा-महाविद्यालये तसेच शहिद स्मृती स्मारकांचे ठिकाणी श्रध्दांजली अर्पण करण्यात आली. यावेळी **मा.पोलीस अधीक्षक श्री. संजय दराडे साो.** यांचे संकल्पनेतुन शहिद **पोलीस कर्मचारी व जवानांचे कुटूंबियांना स्मृतीचिन्ह व भेटवस्तु देवुन सन्मानित** करण्यात आले. जिल्हयातील देवळा, सटाणा, सिन्नर, येवला, वडनेर भैरव, वावी पोलीस ठाण्यांमधील पोलीस अधिकारी व कर्मचारी तसेच उपविभागीय पोलीस अधिकारी यांनी शहिद पोलीस कर्मचा-यांच्या कुटूंबियांची भेट घेतली, तसेच शहिदांच्या स्मृतीस उजाळा मिळावा यासाठी त्यांचे गावांमधील शाळा/महाविद्यालयांमध्ये कार्यक्रमांचे आयोजनही करण्यात आले होते. यावेळी शहिद पोलीस व जवानांचे कुटूंबीय, गावातील सरपंच व प्रतिष्ठित नागरीक, शाळा महाविद्यालयांचे मुख्याध्यापक, शिक्षकवृंद यांचेसह शालेय विद्यार्थ्यांनी मोठयाप्रमाणात उपस्थिती नोंदविली. दरम्यान सदर कार्यक्रमास उपस्थित असलेले उपविभागीय पोलीस अधिकारी व पोलीस ठाण्यांचे प्रभारी अधिकारी यांनी **शहिद पोलीस कर्मचारी व जवानांचे शौर्य, पराक्रम आणि त्यागाची माहिती** शालेय विद्यार्थ्यां तसेच उपस्थित नागरीकांना दिली.

## पोलीस स्मृती दिना निमित्त नाशिक जिल्हयातील पोलीस ठाणेनिहाय आयोजित करण्यात आलेले कार्यक्रम

१) शहिद पोलीस नाईक / बाळु सुखदेव गांगुर्डे, रा. शेरी, ता.देवळा यांचे स्मरणार्थ इंदिरागांधी विद्यालय, खर्डे, ता. देवळा येथे मा.उपविभागीय पोलीस अधिकारी श्री. सदाशिव वाघमारे कळवण विभाग यांचे हस्ते शहिद बाळु गांगुर्डे यांचे कुटूंबियांना स्मृतीचिन्ह व भेटवस्तु देवुन सन्मानीत करण्यात आले.

२) शहिद जवान / संजय दौलत भामरे (बी.एस.एफ), रा. वाखारी, ता.देवळा यांचे स्मरणार्थ पिंपळेश्वर विद्यालय वाखारी, ता.देवळा येथेही मा.उपविभागीय पोलीस अधिकारी श्री. सदाशिव वाघमारे व देवळा पोलीस ठाणेकडील अधिकारी व कर्मचारी यांचे हस्ते शहिद संजय भामरे यांचे कुटूंबियांना स्मृतीचिन्ह व भेटवस्तु देवुन सन्मानीत करण्यात आले, यावेळी उपस्थित शालेय विद्यार्थी व नागरीकांना शहिद जवानांनी केलेल्या पराक्रमाचे गाथा सांगण्यात आली.

३) शहिद सहा.पोलीस उपनिरीक्षक / भगतसिंग उमरावसिंग परदेशी, रा. लोहणेर, ता.सटाणा यांचे स्मरणार्थ जनता विद्यालय लोहणेर, ता.देवळा येथे पोलीस निरीक्षक श्री. सुरेश सपकाळे यांचे उपस्थितीत शहिद भगतसिंग परदेशी यांना आदरांजली अर्पण करण्यात आली, तसेच त्यांचे कुटूंबियांना स्मृतीचिन्ह व भेटवस्तु देवुन सन्मानीत करण्यात आले.

४) शहिद पोलीस नाईक / अरुण रघुनाथ चित्ते, रा. वीरगाव, ता.सटाणा यांचे स्मरणार्थ कर्मवीर भाउसाहेब हिरे हायस्कूल वीरगाव येथे पोलीस निरीक्षक श्री. वासुदेव देसले यांचे हस्ते शहिद अरुण चित्ते यांचे कुटूंबियांना स्मृतीचिन्ह व भेटवस्तु देवुन सन्मानीत करण्यात आले, शहिद अरुण चित्ते यांना २६/११ च्या मुंबई दहशतवादी हल्ल्यात वीरमरण आले होते, त्यांनी केलेल्या पराक्रम आणि त्यागाची माहिती उपस्थित शालेय विद्यार्थ्यांना देण्यात आली.

५) शहिद पोलीस नाईक / जगदिश मुरलीधर लोंढे, रा. सिन्नर, ता.सिन्नर यांचे स्मरणार्थ महात्मा फुले विद्यालय सिन्नर येथे पोलीस निरीक्षक श्री. मुंकुंद देशमुख यांचे हस्ते शहिद जगदिश लोंढे यांचे कुटूंबियांना स्मृतीचिन्ह व भेटवस्तु देवुन सन्मानीत करण्यात आले, यावेळी शाळेचे मुख्याध्यापक, शिक्षकवृंद व शालेय विद्यार्थी तसेच प्रतिष्ठित नागरीक उपस्थित होते.

६) शहिद जवान/संदिप सोमनाथ ठोक (बीएसएफ), रा. खडांगळी, ता.सिन्नर यांचे स्मरणार्थ त्यांचे वीर माता-पिता यांना पोलीस निरीक्षक श्री. साहेबराव पाटील सिन्नर एम.आय.डी.सी. पोस्टे यांचे हस्ते स्मृतीचिन्ह व भेटवस्तु देवुन सन्मानीत करण्यात आले. यावेळी प्राथमिक विद्यालय खडांगळी येथे कार्यक्रमाचे आयोजन करण्यात आले होते.

७) शहिद जवान/परशुराम सुकदेव शेळके (बीएसएफ), रा. बहादुरी, ता.चांदवड यांचे स्मरणार्थ त्यांची वीरपत्नी श्रीमती मथुराबाई, वीरमाता श्रीमती रज्ज्माबाई यांना सहा.पोलीस निरीक्षक वडनेर भैरव श्री. सचिन साळुंखे यांचे हस्ते स्मृतीचिन्ह व भेटवस्तु देवुन सन्मानीत करण्यात आले. यावेळी बहादुरी येथील नुतन विद्यालयाचे प्रणांगणात शहिद परशुराम शेळके यांना श्रध्दांजली अर्पण करण्यात आली.

८) शहिद पोलीस कर्मचारी / भास्कर भिमाजी सानप, रा. राजापूर, ता.येवला यांना स्मृतीदिना निमित्त राजापूर येथील व्ही.एन.नाईक विद्यालयाचे आचारात श्रध्दांजली अर्पण करण्यात आली, यावेळी येवला तालुका पो.स्टे. चे पोलीस निरीक्षक श्री. बाबासाहेब भापकर यांचे हस्ते शहिद भास्कर सानप यांचे कुटूंबियांना स्मृतीचिन्ह व भेटवस्तु देवुन सन्मानीत करण्यात आले.

९) शहिद पोलीस नाईक/ सुरेश शंकर भाबड, रा. नांदुर शिंगोटे, ता.सिन्नर यांना स्मृतीदिना निमित्त वावी पो.स्टे हद्दीतील चास गावी भोजपूर खोरे विद्यालयाचे प्रणांगणात श्रध्दांजली अर्पण करण्यात आली. यावेळी शहिद सुरेश भाबड यांच्या वीरपत्नी श्रीमती जया भाबड व त्यांचे कुटूंबियांना वावी पो.स्टे. सहा.पोलीस निरीक्षक श्री. संदिप बोरोसे यांचेहस्ते स्मृतीचिन्ह व भेटवस्तु देवुन सन्मानीत करण्यात आले. यावेळी गावातील ग्रामस्थ व शालेय विद्यार्थी उपस्थित होते.